

एक नजर में



अभिषेक बनर्जी से मैराथन पूछताछ

कोलकाता, 15 जून. तृणमूल कांग्रेस विधायकों के फर्जी हस्ताक्षर मामले की जांच कर रही अपराध जांच विभाग (सीआईडी) पार्टी के महासचिव अभिषेक बनर्जी को तीसरी बार तलब कर सकती है. रविवार को हुई पूछताछ के दौरान जांच एजेंसी को उनके बयानों में कई विरोधाभास मिले हैं. श्री बनर्जी इस मामले में दूसरे दौर की पूछताछ के लिए रविवार को सीआईडी के सामने पेश हुए थे, जहां करीब आठ घंटे तक उनसे पूछताछ चली. उनसे अकेले में भी पूछताछ की गयी और फिर तृणमूल नेता कुणाल घोष के सामने बैठाकर भी घंटों सवाल-जवाब किये गये. जांच एजेंसी के सूत्रों का आरोप है कि जब श्री घोष की मौजूदगी में पूछताछ की गयी, तो श्री बनर्जी कई अहम बातों पर अपने बयान से पलट गये.

95,000 यात्रियों मंजिल तक पहुंचा रही नमो भारत

नई दिल्ली 15 जून. दिल्ली-गाजियाबाद-मेरठ कॉरिडोर पर चलने वाली नमो भारत अपने शानदार सफर और समय की बचत के कारण यात्रियों की पहली पसंद बनी हुयी है. सामान्य दिनों में रोजाना राष्ट्रीय राजधानी से मेरठ तक 95,000 यात्री इस सेवा से लाभान्वित हो रहे हैं. यह ट्रेन 82 किमी लंबा दिल्ली-मेरठ रीजनल रैपिड ट्रांजिट सिस्टम (आरआरटीएस) गलियारों की दूरी महज एक घंटे में तय करती है. अधिकतम रफतार 180 किलोमीटर प्रति घंटा है, लेकिन यह संचालन में 160 किमी प्रति घंटे की गति से दौड़ती है. वातानुकूलित सेवा के साथ ही ट्रेन पांच से 10 मिनट में उपलब्ध हो रही हैं. प्रतिदिन कार्यालय आने-जाने वाले, विद्यार्थी तथा अन्य नियमित यात्री जिनके लिए समय पर पहुंचना अधिक जरूरी है, वे यात्री नमो भारत को प्राथमिकता दे रहे हैं. यात्रियों की सुविधा के लिए इसमें वातानुकूलित कोच, आरामदायक बैठने की व्यवस्था (कुशन वाली सीटें), लैपटॉप और मोबाइल चार्जिंग पोर्ट, वाई-फाई, और सामान रखने की विशेष जगह. नमो भारत एक्सप्रेस एक प्रीमियम कोच होता है.

# सड़क हादसे ने छीनीं पांच जिंदगियां...

## मटकुली-पिपरिया मार्ग पर बोलेरो पलटी, दो यात्री गंभीर रूप से घायल

नवभारत न्यूज नर्मदापुरम, 15 जून. मटकुली-पिपरिया मार्ग पर सोमवार शाम एक भीषण सड़क हादसे में बोलेरो वाहन पलट जाने से एक बच्चे सहित पांच लोगों की दर्दनाक मौत हो गई, जबकि दो अन्य गंभीर रूप से घायल हो गए. हादसा उस समय हुआ जब वाहन चालक ने कथित रूप से एक बाइक सवार को बचाने का प्रयास किया, जिससे बोलेरो अनियंत्रित होकर पलट गई. पुलिस के अनुसार सभी लोग तामिया से रिश्तेदारों में शामिल होकर लौट रहे थे. दुर्घटना में प्रदीप धुर्वे, ज्योति धुर्वे, अक्षत धुर्वे,



पंचम ठाकुर और कुलदीप ठाकुर की मौत हो गई. मृतकों में पति-पत्नी और एक मासूम बच्चा भी शामिल हैं. दो गंभीर घायलों का उपचार

पिपरिया अस्पताल में चल रहा है. पुलिस ने मामला दर्ज कर जांच शुरू कर दी है तथा शवों को पोस्टमार्टम के लिए भेज दिया गया है. हादसे में घायल हुए शरद धुर्वे



ने बताया- जीजा प्रदीप धुर्वे, बहन ज्योति धुर्वे, भांजे अक्षत की मौत हुई है। जीजा प्रदीप सेमरी प्राइमरी स्कूल में शिक्षक हैं. दोस्त की बोलोरो लेकर तामिया गए थे.

मटकुली के पास ओवरटेक के दौरान बोलेरो पलट गई. पिपरिया थाना प्रभारी मदनलाल पवार ने बताया घटना की जांच की जा रही है.

## 62,370 टन गैस लेकर 18 तक दाहेज पहुंचेगा जहाज

नई दिल्ली, 15 जून. खाड़ी क्षेत्र से भारत के लिए एक बड़ी और राहत भरी खबर सामने आई है. एलएनजी कैरियर 'दिशा' होर्मुज स्ट्रेट को सुरक्षित रूप से पार करने वाला पहला गैस जहाज बन गया है, जो 62,370 मीट्रिक टन तरलीकृत प्राकृतिक गैस लेकर भारत की ओर बढ़ रहा है. यह जहाज शिपिंग कॉर्पोरेशन ऑफ इंडिया के नेतृत्व वाले कंसोर्टियम द्वारा संचालित किया जा रहा है और इसकी सुरक्षित यात्रा को उर्जा आपूर्ति और क्षेत्रीय व्यापार के लिहाज से महत्वपूर्ण माना जा रहा है. जानकारी के अनुसार, एलएनजी जहाज 'दिशा' ने होर्मुज स्ट्रेट को सफलतापूर्वक पार कर लिया है और अब यह भारत के गुजरात स्थित दाहेज पोर्ट की ओर अग्रसर है. यह जहाज लगभग 62,370

मीट्रिक टन एलएनजी लेकर यात्रा कर रहा है और इसकी संभावित आगमन तिथि 18 जून तय की गई है. अधिकारियों के अनुसार, यह जहाज खाड़ी क्षेत्र में हाल के तनाव और सुरक्षा चिंताओं के बीच सुरक्षित रूप से मार्ग पार करने वाला पहला प्रमुख एलएनजी कैरियर है. इससे न केवल भारत को उर्जा आपूर्ति श्रृंखला को मजबूती मिलेगी, बल्कि वैश्विक शिपिंग मार्गों में भी भरोसा बढ़ेगा. पोर्ट, शिपिंग और जलमार्ग मंत्रालय के अनुसार, यह पूरी प्रक्रिया विदेश मंत्रालय, भारतीय मिशन और शिपिंग कंपनियों के बीच मजबूत समन्वय का परिणाम है. मंत्रालय ने बताया कि डायरेक्टरेट जनरल ऑफ शिपिंग लगातार समुद्री गतिविधियों की निगरानी कर रहा है ताकि भारतीय नाविकों और जहाजों की सुरक्षा सुनिश्चित की जा सके.

## आउट ऑफ टर्न प्रमोशन का लाभ दिया जाए

जबलपुर, 15 जून. हाईकोर्ट जस्टिस विवेक कुमार सिंह ने अपने अहम आदेश में कहा है कि यह स्थापित कानूनी सिद्धांत है कि प्रशासनिक फैसलों, विशेषकर जिसमें स्क्रीनिंग समिति की समझ या संतुष्टि शामिल हो उसकी न्यायिक समीक्षा की शक्ति सीमित होती है.



हाईकोर्ट का अहम फैसला

न्यायालय प्रशासनिक संस्था के ऊपर अपीलीय अथॉरिटी के तौर पर बैठकर अपने विचार नहीं थोप सकती है. इस सीमित दायरे का मतलब यह नहीं है कि प्रशासनिक कार्रवाई न्यायिक जांच से पूरी तरह बची है. यह बात बहुत अतार्किक और मनमानी लगती है कि प्रशासन असाधारण योग्यता के लिए ट्राइपिंग प्रतियोगिता जीतने को पैमाना बनाता है, फिर भी एक बड़ी आपदा को रोकने के लिए 200 फुट गहरी खाई में लटकने जैसे काम को सिर्फ रूटीन ड्यूटी कहकर खारिज कर देता है. एकलपीठ ने याचिकाकर्ता को 20

ऊपर लटक गया. सूचना मिलने पर याचिकाकर्ता तुरंत घटनास्थल पर पहुंचा और ट्रक के ड्राइवर और हेल्पर को बचाने के लिए समन्वय करने का प्रयास किया. जो बहुत खतरनाक स्थिति में थे और मदद के लिए पुकार रहे थे. जब पेशेवर फ्रेन ऑपरेटर्स ने खाई में नीचे उतरने से इनकार कर दिया, तो याचिकाकर्ता ने अपनी जान जोखिम में डालकर रस्मी की मदद से नीचे उतरने का फैसला किया. याचिकाकर्ता ने सफलतापूर्वक दोनों व्यक्तियों को बचाया और भारी ट्रक को मोटी रस्सियों से एक पेड़ से बांधकर सुरक्षित किया. ट्रक को और नीचे गिरने से रोककर, याचिकाकर्ता ने नीचे सड़क पर यात्रा करने वाले लोगों को संभावित नुकसान से भी बचाया. याचिकाकर्ता को असाधारण बहादुरी के कारण स्थानीय सरपंच द्वारा सम्मानित किया गया. गणतंत्र दिवस पर इंदौर के कलेक्टर से एक शौंड और प्रशंसा प्रमाण पत्र प्राप्त हुआ.

## एक डीआईजी और 4 एसपी को हटाया

प्रशासनिक संवाददाता भोपाल, 15 जून. राज्य सरकार ने सोमवार देर शाम एक उप पुलिस महानिरीक्षक ग्वालियर रेंज और चार जिलों के पुलिस अधीक्षक को हटा दिया है. इनमें भिंड, सागर, मंडला और दतिया जिले के एसपी शामिल हैं. मुख्यमंत्री डॉ. मोहन यादव के निर्देश के बाद इन सभी एसपी को हटाया गया है. जिले में कानून-व्यवस्था की मॉनीटरिंग और कमजोर परफॉर्मंस को हटायें जाने का आधार माना जा रहा है. जिले के पुलिस अधीक्षक की जिम्मेदारी से हटाने के बाद इन अफसरों को उसी जिले की बटालियन में सेनानी

तबादला सूची		
अधिकारी	वर्तमान पदस्थापना	नई पदस्थापना
असित यादव	डीआईजी ग्वालियर रेंज ग्वालियर	डीआईजी विसवल रेंज ग्वालियर
सूरज कुमार वर्मा	एसपी भिंड	सेनानी 17वीं वाहिनी विसवल भिंड
अनुराग सुजानिया	एसपी सागर	सेनानी 10वीं वाहिनी विसवल सागर
राजेश रघुवंशी	एसपी मंडला	सेनानी 35वीं वाहिनी विसवल मंडला
मयूर खडेलवाल	एसपी दतिया	सेनानी 29वीं वाहिनी विसवल दतिया

पदस्थ कर दिया गया है. इसी तरह डीआईजी ग्वालियर को भी डीआईजी विशेष सशस्त्र बल रेंज ग्वालियर में ही पदस्थ किया गया है.

## अर्थशास्त्री पीएम को भी नहीं पता था जीरो बैलेंस अकाउंट

► सीएम डॉ. यादव ने पूर्व पीएम पर कसा तंज  
► महुं में बनेगा डाटा साइबर सिक्वोरिटी रिसर्च सेंटर



प्रशासनिक संवाददाता भोपाल, 15 जून. मुख्यमंत्री डॉ. मोहन यादव ने सोमवार को बिना नाम लिए पूर्व प्रधानमंत्री डॉ. मनमोहन सिंह पर तंज कसा है. उन्होंने कहा कि देश में एक बहुत बड़े अर्थशास्त्र के जानकार प्रधानमंत्री थे, लेकिन जीरो बैलेंस अकाउंट क्या होता है, कैसे खुलते हैं और उसका

खुलवाए, जिस कारण डीबीटी यानी डायरेक्ट बेंचिफिट ट्रांसफर के जरिये गरीबों के खाते में योजनाओं का पैसा डायरेक्ट पहुंचा है. इससे भ्रष्टाचार पर लगाम भी लगा है. सीएम ने कहा कि मप्र बजटले दोर में हर तरह की चुनौतियों से निपटने में पूरी तरह सक्षम है. सायबर अपराधियों के विरुद्ध मप्र पुलिस ने अच्छा काम करके दिखाया है. दुनिया ने भारत की यूपीआई गेटेड सिस्टम का लोहा माना है. ऐसे समय में जब नागरिकों को डिजिटल और ऑनलाइन माध्यम से लाभ पहुंच रहा है तो सरकार पर सुरक्षा की जिम्मेदारी और बढ़ जाती है.

## भोपाल से पटना और बनारस के लिए फ्लाइट जल्द

भोपाल, 15 जून. प्रधानमंत्री नरेंद्र मोदी के नेतृत्व में केंद्र सरकार के 12 वर्ष पूर्ण होने के उपलक्ष्य में सोमवार को राजाभोज अंतरराष्ट्रीय हवाई अड्डे पर आयोजित यात्री सुविधा दिवस कार्यक्रम में भोपाल सांसद आलोक शर्मा ने कहा कि भोपाल से देश के विभिन्न शहरों के लिए सीधी हवाई सेवाओं की मांग लगातार बढ़ रही है.



कनेक्टिविटी मिल सके. कार्यक्रम के दौरान सांसद शर्मा ने एयरपोर्ट पर यात्रियों के लिए शुरू की गई विभिन्न सुविधाओं का अवलोकन किया। उन्होंने सहज काउंटर का उद्घाटन करते हुए कहा कि इस काउंटर से

वरिष्ठ नागरिकों, दिव्यांगजनों, गर्भवती महिलाओं तथा पहली बार यात्रा करने वालों को डिपार्चर तक नि:शुल्क सहायता प्रदान की जाएगी. कार्यक्रम को महापौर मालती राय ने भी संबोधित किया.

## राष्ट्रीय पक्षी मोर की करंट से मौत

नवभारत न्यूज सैलाना. नगर के रंगवाड़ी मोहल्ला स्थित देवी चौक पर सोमवार को एक दर्दनाक घटना में राष्ट्रीय पक्षी मोर की करंट लगने से मौत हो गई। प्रत्यक्षदर्शियों के अनुसार मोर विद्युत डीपी पर बैठा हुआ था, तभी वह खुले विद्युत तारों के संपर्क में आ गया और गंभीर रूप से घायल होकर जमीन पर गिर पड़ा। घटना की जानकारी मिलते ही क्षेत्र में हड़कंप मच गया। स्थानीय नागरिक कृष्णा पाटीदार, गोपाल काग, राकेश पाटीदार सहित अन्य लोगों ने तत्काल वन विभाग को सूचना दी। सूचना मिलने पर वन विभाग

के कर्मचारी मौके पर पहुंचे और मृत मोर को अपने साथ ले गए। वन विभाग के रेंजर राधेश्याम जोशी ने बताया कि प्रथम दृष्टया मोर की मौत करंट लगने से होना प्रतीत हो रही है। राष्ट्रीय पक्षी होने के कारण मंगलवार को पोस्टमार्टम करवाने के बाद उसका विधिवत अंतिम संस्कार किया जाएगा। लगातार बढ़ रही हैं ऐसी घटनाएं: स्थानीय नागरिकों का कहना है कि नगर में विद्युत लाइनों और डीपी के आसपास सुरक्षा उपायों के अभाव में मोरों के करंट की चपेट में आने की घटनाएं लगातार सामने आ रही हैं।

## सुको ने ट्रांसजेंडर संशोधन पर रोक लगाई

नई दिल्ली, 15 जून. उच्चतम न्यायालय ने सोमवार को केंद्र सरकार की उन याचिकाओं पर नोटिस जारी किये, जिनमें विभिन्न उच्च न्यायालयों में लंबित कई मामलों को स्थानांतरित करने की मांग की गयी है. इन याचिकाओं में ट्रांसजेंडर (अधिकारों का संरक्षण) संशोधन अधिनियम, 2026 की संवैधानिक वैधता को चुनौती दी गयी है. मुख्य न्यायाधीश सूर्यकांत और न्यायमूर्ति वी मोहन को एक अवकाशकालीन पीठ ने निर्देश दिया कि विभिन्न उच्च न्यायालयों में लंबित सभी संबंधित मामलों को सुको के पास भेजा जाए.



को कार्यवाही पर अगले आदेश तक रोक रहेगी. पीठ ने उन याचिकाकर्ताओं को भी नोटिस जारी किये, जिन्होंने उच्च न्यायालयों में ट्रांसजेंडर (अधिकारों का संरक्षण) संशोधन अधिनियम, 2026 को चुनौती दी है और केंद्र की स्थानांतरण याचिकाओं पर उनसे जवाब मांगा है. पीठ ने टिप्पणी की

कि वह या तो सभी याचिकाओं को उच्चतम न्यायालय में स्थानांतरित कर सकती है या उन्हें एक साथ जोड़कर फैसले के लिए किसी एक विशेष उच्च न्यायालय को सौंप सकती है. केंद्र सरकार ने राजस्थान, कर्नाटक, केरल और दिल्ली उच्च न्यायालयों में लंबित याचिकाओं को स्थानांतरित करने की मांग की है. केंद्र सरकार की ओर से पेश हुए सॉलिसिटर जनरल तुषार मेहता ने न्यायालय से आग्रह किया कि यदि मामलों को उच्चतम न्यायालय में स्थानांतरित किया जाता है तो उनकी सुनवाई तीन जजों की पीठ को करनी चाहिए.

## सोमवती अमावस्या एक लाख से अधिक श्रद्धालुओं ने किया नर्मदा स्नान

## ओंकारेश्वर में उमड़ा आस्था का सैलाब

ओंकारेश्वर, 15 जून. सोमवती अमावस्या एवं सूर्य संक्रांति के दुर्लभ संयोग पर ज्योतिर्लिंग नगरी ओंकारेश्वर में श्रद्धा और आस्था का चिराट स्वरूप देखने को मिला. एक लाख से अधिक श्रद्धालुओं ने मां नर्मदा में पवित्र स्नान कर भगवान ओंकारेश्वर और ममलेश्वर ज्योतिर्लिंग के दर्शन-पूजन किए. तड़के चार बजे से ही स्नान, जप, तप, दान एवं पूजा-अर्चना का क्रम प्रारंभ



हो गया था. दिनभर जेपी चौक, बड़ा चौक, मंदिर परिसर, कोटितीर्थ

घाट तथा छह मंजिला रैंप पर श्रद्धालुओं की भारी भीड़ बनी रही. हर-हर महादेव और नर्मदे

हर के जयघोष से संपूर्ण तीर्थनगरी भक्तिमय वातावरण में सराबोर रही.

## दर्शन की खुशी पलभर में मातम में बदली

सोमवती अमावस्या पर भगवान ओंकारेश्वर के दर्शन के लिए महाराष्ट्र के अमरावती से आए श्रद्धालु राहुल देशपांडे की नर्मदा में डूबने से मौत हो गई. दर्शन के बाद राहुल अपने साथियों के साथ विट्ठल हनुमान मंदिर के नीचे स्थित घाट पर स्नान करने पहुंचे थे. इसी दौरान वे गहरे पानी वाले हिस्से में चले गए और पैर फिसलने से संतुलन खो बैठे, जिससे वे डूबने लगे.

## कुएं पर मोटर चालू करते समय एक युवक की मौत

रतलाम। जिले के रावटी और शिवगढ़ थाना क्षेत्रों में अलग-अलग हादसों में करंट लगने से दो युवकों की मौत हो गई। दोनों मामलों में पुलिस ने मार्ग कायम कर जांच शुरू कर दी है। रावटी थाना क्षेत्र के ग्राम बजरंगगढ़ में शनिवार दोपहर एक दर्दनाक हादसा हो गया। पुलिस के अनुसार 20 वर्षीय अनिल पिता लक्ष्मण देवदा की मौत कुएं पर मोटर चालू करने के दौरान करंट लगने से हो गई। घटना पुंजा देवदा (पटेल) के जांबु वाले कुएं पर हुई। सूचना मिलने पर पुलिस ने मौके पर पहुंचकर जांच प्रारंभ की। मामले की जांच उपनिरीक्षक गलसिंह भावेल कर रहे हैं।

## मंत्री दीपक प्रकाश मामले में ईसी और सम्राट सरकार को नोटिस

पटना, 15 जून. बिहार की राजनीति में बड़ा कानूनी विवाद खड़ा हो गया है. सुप्रीम कोर्ट ने बिना विधायक या विधान परिषद बने मंत्री बनाए जाने के मामले में दीपक प्रकाश, बिहार सरकार और चुनाव आयोग को नोटिस जारी किया है. इस फैसले के बाद राज्य की राजनीति में हलचल तेज हो गई है और मामले ने संवैधानिक बहस का रूप ले लिया है. सुप्रीम कोर्ट ने एक महत्वपूर्ण याचिका पर सुनवाई करते हुए बिहार सरकार, चुनाव आयोग और मंत्री दीपक प्रकाश को नोटिस जारी किया है. सुप्रीम कोर्ट

की पीठ, जिसमें जस्टिस सूर्यकांत और जस्टिस वी. मोहन शामिल हैं, ने मामले को गंभीरता से लेते हुए सभी पक्षों से जवाब मांगा है. याचिकाकर्ता की ओर से दलील दी गई कि अनुच्छेद 164(4) की व्याख्या को कई बार अदालतों में स्पष्ट किया जा चुका है और इसे बार-बार मंत्री नियुक्ति के जरिए दरकिनार नहीं किया जा सकता. याचिका में ऐतिहासिक 'एस.आर. चौधरी बनाम पंजाब राज्य (2001)' फैसले का हवाला देते हुए कहा गया है कि गैर-विधायक मंत्री पद की सीमा को बार-बार नियुक्ति से रीसेट नहीं किया जा